

“ మధురమైన పిల్లలారా - ఈ శరీరమనే రథములో రథికుడైన ఆత్మ విరాజమానమై ఉన్నాడు. రథికునిగా భావించి కర్మ చేసినట్లైతే దేహభిమానము తొలగిపోతుంది ”

ప్రశ్న:- తండ్రి మాట్లాడే విధానము, మనుష్యులు మాట్లాడే విధానానికి పూర్తిగా భిన్నమైనది, ఎలా? సమా:- తండ్రి ఈ రథము పై రథికుడై మాట్లాడ్తారు. వారు ఆత్మలతోనే మాట్లాడ్తారు. శరీరాలను చూడరు. మనుష్యులు స్వయాన్ని ఆత్మగా భావించరు, ఆత్మలతో మాట్లాడరు. పిల్లలైన మీరు ఇప్పుడు దీనిని అభ్యసించాలి. ఏ ఆకారీ లేక సాకారీ చిత్రము కనిపిస్తున్నా దానిని చూడరాదు. ఆత్మను చూడండి మరియు ఒక్క విదేహినే స్మృతి చేయండి.

పాట:- నీవే తల్లిని, తండ్రిని,.....(తుమ్మిపాట మాతా పితా,.....)

ఓంశాంతి. పిల్లలకు ఓంశాంతి అనే పదానికి అర్థమును ఎంతో సహజంగా అర్థం చేయించబడ్తుంది. ప్రతి విషయమూ సహజమైనదే. రాజ్యాన్ని సహజంగా పొందుకోవాలి. ఎక్కడి కొరకు? సత్తయుగము కొరకు. దానిని జీవన్ముక్తి అని అంటారు. అక్కడ రావణుని భూతాలు ఉండవు. ఎవరికైనా క్రోధము వస్తే వారితో నీలో ఈ భూతము ఉందని అంటారు. యోగము అనగా - నేను ఆత్మ, ఇది నా శరీరము. ప్రతి ఒక్కరి శరీరమనే రథములో రథికుడైన ఆత్మ కూర్చుని ఉంది. ఆత్మ శక్తితోనే ఈ రథము నడుస్తుంది. ఈ శరీరాలను ఆత్మ ఘడియ ఘడియ తీసుకోవడం, వదలడం చేయవలసి ఉంటుంది. భారతదేశము ఇప్పుడు దుఃఖధామంగా ఉందని పిల్లలకు తెలుసు. కొంతకాలము క్రితము ఇది సుఖధామంగా ఉండేది. సర్వశక్తివంతమైన రాజ్యముండేది ఎందుకంటే ఆల్మైటీ అథారిటీ అయిన తండ్రి భారతదేశంలో దేవతల రాజ్యాన్ని స్థాపన చేశారు. అక్కడ ఒకే ధర్మముండేది. నేటికి 5 వేల సంవత్సరాల క్రితము లక్ష్మీనారాయణుల రాజ్యముండేది. ఆ రాజ్యమును తప్పకుండా తండ్రియే స్థాపన చేసి ఉంటారు. తండ్రి నుండి వారికి వారసత్వము లభించి ఉంటుంది. ఇతని(బ్రహ్మ) ఆత్మ 84 జన్మల చక్రములో తిరిగి వచ్చింది. భారతవాసులే ఈ వర్ణాలలోకి వస్తారు. శూద్ర వర్ణము తర్వాత సర్వోత్తమ బ్రాహ్మణ వర్ణము వస్తుంది. బ్రాహ్మణ వర్ణమనగా బ్రహ్మ ముఖవంశావళి. ఆ బ్రాహ్మణులు శరీరము(గర్భము) ద్వారా వచ్చిన వంశావళి(కుఖవంశావళి). తాము బ్రహ్మ ముఖవంశావళి వారసుని వారు చెప్పుకోలేరు. ప్రజాపిత బ్రహ్మకు తప్పకుండా దత్తత తీసుకోబడ్డ పిల్లలు ఉంటారు. ఈ భారతదేశము పూజ్యముగా ఉండేదని, ఇప్పుడు పూజారిగా అయ్యిందని పిల్లలకు తెలుసు. తండ్రి సదా పూజ్యులు. వారు ఖచ్చితంగా పతితులను పావనంగా చేసేందుకు వస్తారు. సత్తయుగము పావన ప్రపంచము. పతితపావని గంగ అనే పేరు సత్తయుగములో ఉండదు ఎందుకంటే అది పావన ప్రపంచము. అక్కడ అందరూ పుణ్యాత్మలుగానే ఉంటారు. పాపాత్మలు ఎవ్వరూ ఉండరు. అలాగే కలియుగములో పుణ్యాత్మలు ఎవ్వరూ ఉండరు. అందరూ పాపాత్మలే. పుణ్యాత్మలని పవిత్ర ఆత్మలనే అంటారు. భారతదేశములోనే ఎక్కువగా దాన-పుణ్యాలు చేస్తారు. ఈ సమయములో తండ్రి వచ్చినప్పుడు వారి పై బలిహారమౌతారు. సన్యాసులైతే ఇళ్లు-వాకిళ్లను వదిలిసి వెళ్లిపోతారు. ఇక్కడైతే బాబా, ఇవన్నీ మీవే అని అంటారు. సత్తయుగములో మీరు అపారమైన ధనాన్ని ఇచ్చారు. తర్వాత మాయ గవ్వ సమానంగా చేసేసింది. ఇప్పుడు ఈ ఆత్మ కూడా

పతితమైపోయింది. తనువు, మనస్సు, ధనము అన్నీ పతితంగానే ఉన్నాయి. ఆత్మ మొట్టమొదట పవిత్రముగా ఉంటుంది. తర్వాత చక్రములో తిరిగి అంతిమములో తమోప్రధానంగా, అసత్యమైన ఆభరణంగా అయిపోయింది. పాత్రను అభినయిస్తూ అభినయిస్తూ పతితమైపోయింది. తప్పక మనుష్యులంతా గోల్డెన్, సిల్వర్..... ఈ స్టేజిలలోకి రావలసిందే. నీవే తల్లివి, తండ్రివి అని పాడ్తారు కూడా. లక్ష్మీనారాయణులను కూడా ఇలాగే మహిమ చేస్తారు. కానీ వారికైతే ఒక పుత్రుడు, ఒక పుత్రిక ఉంటారు. రాజా-రాణులకు ఏ విధమైన సుఖము ఉంటుందో పిల్లలకు కూడా అటువంటి సుఖమే ఉంటుంది. అక్కడ సర్వులకు అపారమైన సుఖముంటుంది. ఇప్పుడు 84వ అంతిమ జన్మలో అపారమైన దుఃఖముంది. తండ్రి చెప్తున్నారు - ఇప్పుడు మళ్ళీ నేను మీకు రాజయోగము నేర్పిస్తాను. ఈ రథములో రథికుడైన ఆత్మ కూర్చుని ఉందని పిల్లలకు అర్థం చేయించారు. ఈ రథికుడు మొదట 16 కళా సంపూర్ణముగా ఉండేది. ఇప్పుడు ఒక్క కళ కూడా లేదు. నిర్గుణుడైన నాలో ఇప్పుడు ఏ గుణాలూ లేవు, నీవే దయ చూపించు అని అంటారు. ఎవ్వరిలోనూ గుణాలు లేవు. పతితులుగా ఉన్నారు కనుకనే గంగలో పాపాలు కడుక్కునేందుకు వెళ్తారు. సత్యయుగములో అలా వెళ్ళరు. నది ఏమో అదే కదా! కానీ ఆ సమయంలో అన్ని వస్తువులు సత్యోప్రధానంగా ఉంటాయి. సత్యయుగములో నదులు కూడా ఎంతో శుభ్రముగా, స్వచ్ఛముగా ఉంటాయి. నదులలో చెత్త, చెదారము ఏ మాత్రము ఉండదు. ఇక్కడ చూడండి, చెత్త పడుతూ ఉంటుంది. చివరకు ఆ చెత్త, మురికి అంతా సాగరములోకి చేరుతుంది. సత్యయుగములో అలా జరగదు. దేనిని కూడా అపవిత్రము చేసే నియమము అక్కడ ఉండదు. వస్తువులన్నీ పవిత్రముగా ఉంటాయి. ఇప్పుడు సర్వులకు ఇది అంతిమ జన్మ అని తండ్రి అర్థం చేయిస్తారు. డ్రామా పూర్తి అవుతుంది. ఈ డ్రామా పరిమితి 5 వేల సంవత్సరాలు. ఇది నిరాకార శివబాబాయ్ అర్థం చేయిస్తున్నారు. వారు నిరాకారులు, సర్వోన్నతమైనవారు, పరంధామ నివాసి. పరంధామము నుండే మనమంతా వస్తాము. ఇప్పుడు కలియుగాంతములో డ్రామా పూర్తయ్యి మళ్ళీ చరిత్ర పునరావృతమౌతుంది. మనుష్యులు ఈ గీతా శాస్త్రాలు మొదలైనవి ఏవైతే చదువుతారో, అవి ద్వాపర యుగములో తయారయ్యాయి. ఈ జ్ఞానము ప్రాయః లోపమైపోతుంది. రాజయోగాన్ని ఎవ్వరూ నేర్పించలేరు. కేవలం వారి స్మృతిచిహ్నమైన పుస్తకం మాత్రము మిగిలి ఉండసాగింది. ఇప్పుడు సంగమ యుగములో దేవీ దేవతా ధర్మము స్థాపనౌతుంది. తండ్రి వచ్చి ఈ రథములో విరాజమానమౌతారు. గుర్రపు బండి మాట కాదు. ఈ సాధారణ వృద్ధ రథములో ప్రవేశిస్తారు. వారు సారథి. బ్రహ్మముఖ వంశావళి బ్రహ్మకుమార-బ్రహ్మకుమారీలని గాయనము కూడా చేయబడింది. ఈ బ్రహ్మ కూడా దత్తత తీసుకోబడ్డాడు. తండ్రి స్వయంగా చెప్తారు - నేను వచ్చి ఈ రథానికి రథికునిగా అవుతాను. ఇతడికి జ్ఞానమునిస్తాను. ఇతడి నుండే ప్రారంభిస్తాను. మాతలకు కలశమునిస్తాను. ఇతను కూడా మాత అయినట్లే మొట్టమొదట ఇతడు వింటాడు తర్వాత మీరు వింటారు. ఇతనిలోనే కదా విరాజమానమైన ఉన్నాను. అయితే ఎదుట ఎవరికి విసిగిస్తాను ? కూర్చుని ఆత్మలతో మాట్లాడ్తాను. ఈ విధంగా ఆత్మలతో కూర్చుని మాట్లాడే విద్వాంసులు మొదలైనవారు ఎవ్వరూ ఉండరు. నేను మీ తండ్రిని. ఆత్మలైన మీరు నిరాకారులు, నేను కూడా నిరాకారుడనే. నేను జ్ఞానసాగరుడను, స్వర్గ రచయితను. నరకాన్ని నేను రచించను. నరకాన్ని మాయ తయారు చేస్తుంది. తండ్రి చెప్తారు - నేను రచయితను. మరి నేను స్వర్గమునే రచిస్తాను. భారతవాసులైన మీరు

స్వర్గవాసులుగా ఉండేవారు. ఇప్పుడు నరకవాసులుగా అయ్యారు. నరకవాసులుగా రావణుడు తయారుచేశాడు ఎందుకంటే ఆత్మ రావణుని మతమును అనుసరిస్తుంది. ఈ సమయములో ఆత్మలైన మీరు రాముడు అనగా శివబాబా శ్రీ శ్రీ మతమును అనుసరిస్తారు. తండ్రి అర్థం చేయిస్తున్నారు - ఇప్పుడు అందరి పాత్ర పూర్తి అయ్యింది. ఇక్కడ ఆత్మలంతా చేరినప్పుడు అనగా పై నుండి ఆత్మలన్నీ క్రిందికి వచ్చిన తర్వాత మళ్ళీ వెళ్లడం ప్రారంభమౌతుంది. తర్వాత వినాశనము ప్రారంభమౌతుంది. భారతదేశములో ఇప్పుడు అనేక ధర్మాలున్నాయి. కేవలం ఆది సనాతన దేవీదేవతా ధర్మము మాత్రము లేదు. ఎవ్వరూ స్వయాన్ని దేవతలమని చెప్పుకోరు. దేవతల మహిమను ఇలా పాడ్తారు - మీరు సర్వ గుణ సంపన్నులు,..... అలాగే స్వయాన్ని గురించి ఇలా అంటారు - మేము పాపులము, నీచులము..... ద్వాపరము నుండి రావణరాజ్యము ప్రారంభమౌతుంది. రామరాజ్యము బ్రహ్మకు పగలు, అలాగే రావణరాజ్యము బ్రహ్మకు రాత్రి. మరి తండ్రి ఎప్పుడు రావాలి ? బ్రహ్మ రాత్రి పూర్తి అయినప్పుడే వస్తారు కదా! అంతేకాకుండా ఈ బ్రహ్మ తనువులో వచ్చినప్పుడే బ్రహ్మ ముఖము(నోటి) ద్వారా బ్రాహ్మణులు జన్మిస్తారు. ఆ బ్రహ్మణులకే రాజయోగము నేర్పిస్తారు. తండ్రి చెప్పున్నారు - ఏనైతే ఆకాలి, సాకాలి మరియు నిరాకాలి చిత్రాలున్నాయో వాటిని మీరు స్మృతి చేయరాదు. మీకు లక్ష్యము ఇవ్వబడుతుంది. మనుష్యులు చిత్రాలను చూచి స్మృతి చేస్తారు. బాబా అంటారు - ఇప్పుడు చిత్రాలను చూడడం సమాప్తము చేయండి. అది భక్తిమార్గము. ఇప్పుడైతే ఆత్మలైన మీరు నా వద్దకు తిరిగి రావాలి. తల పై పాపభారముంది. పాపాత్ములుగా అయ్యే తీరాల్సింది. గర్భజైలులో ప్రతి జన్మలోని పాపాలు సమాప్తమైపోతాయని కాదు. కొన్ని సమాప్తమైపోతాయి, కొన్ని మిగిలిపోతాయి. ఇప్పుడు నేను మార్గదర్శకుడనై వచ్చాను. ఈ సమయములో ఆత్మలందరూ మాయ మతమును అనుసరిస్తారు. తండ్రి చెప్పున్నారు - నేను పతిత పావనుడను, స్వర్గ రచయితను. నరకాన్ని స్వర్గముగా చేయడమే నా వృత్తి. స్వర్గములో ఒకే ధర్మము, ఒకే రాజ్యము ఉంటాయి. అక్కడ ఏ విధమైన పార్టీషన్(విభజన) ఉండదు. తండ్రి అంటున్నారు - నేను విశ్వానికి యజమానిగా అవ్వను. మిమ్ములను తయారుచేస్తాను. మళ్ళీ రావణుడు వచ్చి మీ నుండి రాజ్యాన్ని లాక్కుంటాడు. ఇప్పుడు అందరూ తమోప్రధాన, రాతిబుద్ధి గలవారిగా ఉన్నారు. సంగమ యుగములో మీరు పారసబుద్ధి గలవారుగా అవుతారు. తండ్రి చెప్పున్నారు - నన్నొక్కరినే స్మృతి చేయండి. బుద్ధియోగము పైన వ్రేలాడబీయండి. ఎక్కడికి వెళ్ళాలో ఆ స్థానమునే, వాలినే స్మృతి చేయాలి. ఒక్క తండ్రి తప్ప ఇంకెవ్వరూ లేరు. వారే సత్యమైన చక్రవర్తి, సత్యమును వినిపించేవారు. అందువలన ఏ చిత్రాన్నీ స్మరణ చేయరాదు. శివుని చిత్రము ఏదైతే ఉందో, దానిని కూడా ధ్యానము చేయరాదు ఎందుకంటే శివుడు ఆ విధంగా లేడు. ఆత్మలైన మీరు భృకుటి మధ్యలో ఉంటారో, అలా నేను కూడా కొద్దిగా స్థానం తీసుకొని ఆత్మ ప్రక్కన కూర్చుంటాను. రథికుడనై కూర్చుని ఇతనికి జ్ఞానమునిస్తాను. ఇతని ఆత్మలో కూడా ఇంతకు ముందు జ్ఞానము లేదు. ఇతని ఆత్మ రథి ఎలా శరీరము ద్వారా మాట్లాడుతుందో, అలా నేను కూడా ఈ కర్మేంద్రియాల ద్వారా మాట్లాడ్తాను. లేకుంటే నేనెలా అర్థం చేయిస్తాను. బ్రాహ్మణులను రచించేందుకు బ్రహ్మ తప్పకుండా కావాలి. ఈ బ్రహ్మయే తర్వాత నారాయణునిగా అవుతాడు. ఇప్పుడు మీరు బ్రహ్మ సంతానముగా ఉన్నారు. తర్వాత మీరే మళ్ళీ సూర్యవంశీ శ్రీ నారాయణుని వంశములోకి వెళ్తారు. ఇప్పుడు పూర్తి నిరుపేదలుగా అయిపోయారు. పోట్లాడుకుంటూ, కొట్లాడుకుంటూ ఉన్నారు. కోతి కంటే హీనంగా ఉన్నారు. కోతిలో 5 వికారాలు

చాలా తీవ్రంగా ఉంటాయి. కామము, క్రోధము..... ఈ వికారాలన్నీ కోతిలో ఎంతగా ఉంటాయంటే ఆ మాటే అడగవద్దు. కోతిపిల్ల మరణించిందంటే దాని అస్తిపంజరాన్ని కూడా పట్టుకొని వదిలిపెట్టదు. మనుష్యులు కూడా ఈ రోజుల్లో అలాగే ఉన్నారు. కొడుకు మరణించాడంటే 6-8 మాసాల పాటు ఏడుస్తూనే ఉంటారు. సత్యయుగములో అకాల మృత్యువులు ఉండవు. అక్కడ ఎవ్వరూ ఏడ్వరు, గుండెలు బాదుకోరు. అక్కడ ఏ విధమైన సైతాను ఉండదు.

ఈ సమయములో తండ్రి పిల్లలైన మీతో మాట్లాడుతున్నారు. ఇల్లు - వ్యవహారాలను కూడా సంభాళన చేయండి. అందులో ఉంటూనే సన్యాసులు చేయలేని అద్భుతాన్ని చేసి చూపించండి. ఈ సత్యోప్రధానమైన సన్యాసమును పరమాత్మయే నేర్పిస్తారు. వారు అంటున్నారు - ఈ పురాతన ప్రపంచము ఇప్పుడు సమాప్తమైపోతుంది. అందుకే దీని పై మమత్వమును తొలగించండి. అందరూ వాపసు వెళ్లాలి. దేహ సహితంగా పాతవన్నీ మర్చిపోండి. 5 వికారాలను నాకు ఇచ్చేయండి. ఒకవేళ అపవిత్రముగా అయితే పవిత్ర ప్రపంచములోకి రాలేరు. ఈ అంతిమ జన్మలో తండ్రితో ప్రతిజ్ఞ చేయండి. తర్వాత పవిత్రత స్థిరంగా ఉండిపోతుంది. 63 జన్మలు విషములో మునకలు వేశారు. పూర్తి మురికిగా అయ్యారు. మీ ధర్మమును, కర్మను మర్చిపోయారు. హిందూ ధర్మమని అంటూ ఉంటారు. తండ్రి చెప్తున్నారు - భారతదేశము స్వర్గముగా ఉండేది. మనమే దేవీ దేవతలుగా ఉండేవారమని ఎందుకు భావించరు? నేను మీకు రాజయోగాన్ని నేర్పించాను. కానీ మీరు శ్రీకృష్ణుడు నేర్పించాడని చెప్తారు. కృష్ణుడేమైనా అందరి తండ్రి లేక స్వర్గ రచయితయ్యా? తండ్రి నిరాకారుడు, సర్వాత్మల తండ్రి. మరి వారినేమో సర్వవ్యాపి అని అంటారు. శివ-శంకరులను కూడా కలిపేశారు. శివుడేమో పరమాత్మ. పరమాత్మ అంటారు - నేను దేవీదేవతా ధర్మమును స్థాపన చేసేందుకు వస్తాను. నేను స్థాపన చేసిన ధర్మాన్ని విష్ణువు యొక్క రెండు రూపాలు అనగా లక్ష్మీనారాయణులు రాజ్యము చేస్తారు. విష్ణువు నుండి వైష్ణవ అనే పదము వెలువడ్తుంది.

ఈ రోజుల్లో అయితే అందరూ పాపాత్మలే. అక్కడ ఈ విధంగా కామ ఖడ్గమును నడిపించి ఒకరినొకరు హత్య చేసుకోరు. సత్యఖండమును స్థాపన చేసేవారు ఒక్క సద్గురువు మాత్రమే. మిగిలిన వారందరూ ముంచేవారే. సంగమ యుగము మరియు స్వర్గము ఈ రెండూ అత్యంత సమీపంగా ఉండడం వలన నరక విషయాలను స్వర్గములోకి తీసుకెళ్లారు. వాస్తవానికి కంసుడు, రావణుడు వీరంతా ఇప్పుడే ఉన్నారు. అక్కడ వీరు ఉండరు. రథములో చూపించే రథికుడు - వాస్తవానికి ఇతని శరీరమే రథము. దీనిని నందీ గణమని, భగీరథమని కూడా అంటారు. మీరంతా అర్జునులు. మీకే చెప్తున్నాను - యుద్ధ మైదానములో మాయ పై విజయము ప్రాప్తి చేయించేందుకు నేను ఈ రథములో వచ్చాను. సత్యయుగములో రావణుడూ ఉండడు, తగులబెట్టారు. ఇప్పుడైతే రావణుని కాలుస్తూనే ఉంటారు. వినాశనమైనంత వరకు ఇలా చేస్తూ ఉంటారు. ఎన్ని ఆపదలు వచ్చినా దశరా పండుగ నాడు తప్పకుండా తగులబెట్టారు. తర్వాత చివరికి ఈ రావణ సంప్రదాయము సమాప్తమైపోతుంది. సద్గతిదాత ఒక్కరే. మనుష్యులు మనుష్యులకు సద్గతిని ఇవ్వలేరు. ఈ దేవతల రాజ్యము ఉన్నప్పుడు మొత్తము విశ్వము పై వీరి రాజ్యమే ఉండేది. ఇతర ఏ ధర్మమూ లేదు. ఇప్పుడు మిగిలిన ధర్మాలన్నీ ఉన్నాయి. దేవతల ధర్మము లేనే లేదు. అది ఇప్పుడు స్థాపన చేయబడుతున్నది. దేవతా ధర్మము వారే వచ్చి శూద్రుల నుండి బ్రాహ్మణులుగా అవుతారు. మంచిది.

మధురాని మధురమైన అపురూపమైన పిల్లలకు మాత - పిత, బాప్ దాదాల ప్రాయస్కతులు మరియు గుడ్ మార్నింగ్
ఆర్మిక్ పిల్లలకు ఆర్మిక్ కండ్రిన్ మస్త్.

థర్జి కొరకు ముఖ్య సారము :-

1. సత్యోప్రధాన సన్యాసము చేయాలి. ఈ పురాతన ప్రపంచములో ఉంటూ దీని పై మమత్వాన్ని తొలగించాలి. దేహ సహితంగా ఏవైతే పురాతన వస్తువులున్నాయో వాటన్నిటినీ మర్చిపోవాలి.
2. మీ బుద్ధియోగాన్ని పైన వ్రేలాడదీయాలి. ఏ చిత్రమును గానీ, దేహధారిని గానీ స్మృతి చేయరాదు. ఒక్క తండ్రినే స్మృతి చేయాలి.

**వరదానము :- “ నథింగ్ న్యూ (కొత్తదేమీ కాదు) అను స్మృతి ద్వారా విఘ్నాలను
ఆటగా భావించి దాటుకునే అనుభవీమూర్త భవ ”**

‘విఘ్నాలు రావడం’ కూడా డ్రామాలో ఆది నుండి అంత్యము వరకు రచింపబడి ఉంది. కానీ ఆ విఘ్నాలు అసంభవాన్ని సంభవంగా అనుభవం చేయిస్తాయి. అనుభవీ ఆత్మలకు విఘ్నాలు కూడా ఒక ఆటగా అనిపిస్తాయి. ఎలాగైతే ఫుట్ బాల్ ఆటలో బంతి వస్తుంది, కాలితో కొట్టారు(తంతారు). ఎలాగైతే ఆట ఆడుటలో మజా(ఆనందము) వస్తుందో, అలా ఈ విఘ్నాల ఆట కూడా నడుస్తూ ఉంటుంది. కొత్తదేమీ కాదు. డ్రామా ఆటనూ చూపిస్తుంది, సంపన్న సఫలతను కూడా చూపిస్తుంది.

స్లోగన్ :- “ అందరి గుణాలను చూస్తూ విశేషతల సుగంధాన్ని వ్యాపింపజేస్తే

ఈ ప్రపంచము సుఖమయంగా అవుతుంది ”